

---

# Shri Bala Saparya Paddhati

---

## श्रीबालासपर्यापद्धतिः

---

### Document Information

Text title : bAlAsaparyApaddhatiH

File name : bAlAsaparyApaddhatiH.itx

Category : devii, dashamahAvidyA, devI

Location : doc\_devii

Proofread by : PSA Easwaran

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 22, 2022

*sanskritdocuments.org*

---

श्रीबालासपर्यापद्धतिः

विस्तृता तान्त्रिकी

श्रीमान् साधको बाह्ये मुहूर्ते शयनतलादुत्थाय  
करचरणमुखादि प्रक्षाल्य । बद्धपद्मासनः समुपविश्य  
स्वशिरःरथसहस्राराधोमुखकमलकर्णिकान्तर्गतं निजगुरुं  
स्वशक्त्या सहितं ध्यात्वा । मानसोपचारैः सम्पूज्य दण्डवन्नत्वा ।  
गुरूक्तविधिना प्रातःकृत्यमजपाजपं च विधाय । स्वकार्यानुष्ठानाय  
भूमिं प्रार्थ्य श्वासानुसारेण तस्यां पादावुपन्यस्य । गृहाद्धर्निःसृत्य ।  
नैर्ऋत्यां याम्यां वा दिशि मलमूत्रोत्सर्गशौचाचमनदन्तधावनादिकं  
विदध्यात् । नद्यादिं गत्वा वैदिकं सन्ध्यादि निर्वर्त्य तान्त्रिकमारभेत ।  
तत्रादौ ४९ आत्मतत्त्वं शोधयामि स्वाहा । ४ ह्रीं विद्यातत्त्वं  
शोधयामि स्वाहा । ४ सौः शिवतत्त्वं शोधयामि स्वाहा इति  
मूलयुक्ततत्त्वत्रयेणाचम्य । ह्रीं स्वाहा इत्यनेन वाऽऽचम्य । मूलं  
स्मरन् मलापकर्षणस्नानं विधाय । पुनराचम्य अद्येत्यादिमासा-  
द्युत्कीर्तनं विधाय । श्रीकुलदेवताप्रीतये तान्त्रिकविधिना स्नानमहं  
करिष्ये इति सङ्कल्प्य । जले त्रिकोणचक्रं विभाव्य सूर्यमण्डलात्  
“ब्रह्माण्डोदर तीर्थानि “गङ्गे च यमुने चैव -

इत्यादिनाङ्कुशमुद्रया

तीर्थमावाह्य । पुरःकल्पिततीर्थे संयोज्याचम्य स्वात्मानं प्रोक्ष्य ।  
मूलेन मृदा स्नपनं विधाय । मूलं पठन् पुरतः आवाहितां स्वदेवतां  
त्रिरभिषिच्य । श्रवणादिसप्तच्छिद्राणि निरुध्य त्रिर्निमज्ज्य उन्मज्जोत् ।  
अथ सन्ध्या । तत्र पूर्ववदाचम्य स्वमूलप्राणायामध्यादिदिकरषडङ्गं  
विधाय पूर्ववत्तीर्थमावाह्य । वामहस्ते तज्जलं निधाय  
दक्षहस्तेनाच्छाद्य यंरंवलंहं इति पाञ्चभौतिकमन्त्रैः सप्तवार-  
मभिमन्त्र्य । मूलविद्यया त्रिरभिमन्त्र्य । तज्जलविन्दुभिर्वामाङ्गुष्ठा-  
नामिकाभ्यां मूलविद्यया स्वशिरस्त्रिः प्रोक्ष्य अवशिष्टजलं वामहस्ते

निधाय । त्रिरभिमन्त्र्य मूलमुच्चरन् तत्त्वमुद्रया मृधि  
सप्तधा मूलेन

च त्रिधाभ्युक्ष्य । शेषं जलं दक्षहस्ते समादाय तेजोरूपं  
ध्यात्वा । इडया देहान्तःपापं प्रक्षाल्य । कृष्णवर्णं त जलं  
पापरूपं पिङ्गलया विरिच्य वामे कल्पितवज्रशिलायां फडिति  
निःक्षिपेत् ।

ततोऽर्घ्यं विधाय । ॐ हां ह्रीं सः श्रीमार्तण्डभैरवाय  
प्रकाशशक्तिसहिताय इदमर्घ्यं परिकल्पयामि स्वाहा इति त्रिरर्घ्यं  
कुलसूर्याय दत्त्वा । हृत्पद्मात् सूर्यमण्डले मूलदेवीं नीत्वा तत्र  
विधिवद्घ्यात्वा । ऐं वागीश्वर्यै विद्महे ह्रीं कामेश्वर्यै धीमहि सौः  
तन्नः शक्तिः प्रचोदयात् । इत्यनया मूलगायत्र्या चतसृषु  
सन्ध्यासु सूर्यमण्डले मूलदेव्यै अर्घ्यं दत्त्वा यथाशक्ति जपेत् ।

ततश्चतसृषु सन्ध्यासु क्रमशो मूलाधार -हृत्कमल  
-भ्रमध्यब्रह्मरन्ध्रेभ्यो देवीतेजः समाकृष्य इडया विरेच्य ।  
कल्पितवह्निसूर्यचन्द्रतारामण्डलेषु निक्षिप्य । तत्र  
बालायौवनप्रौढचिद्रूपां देवीं ध्यात्वा । ततः ऐं त्रिपुरादेव्यै विद्महे  
वागीश्वर्यै धीमहि तन्नो मुक्तिः प्रचोदयात् । इति प्रातः ।  
ह्रीं त्रिपुरादेव्यै विद्महे कामेश्वर्यै धीमहि  
तन्नः क्लिन्ना प्रचोदथात् । इति मध्याह्ने ।  
सौः त्रिपुरादेव्यै विद्महे शक्तिश्वर्यै धीमहि  
तन्नोऽमृते प्रचोदयात् । इति सायम् ।  
ऐं वागीश्वर्यै विद्महे ह्रीं कामेश्वर्यै धीमहि  
सौः तन्नः शक्तिः प्रचोदयात् । इति अर्धरात्रे ।  
इति स्वस्वगायत्र्यार्घ्यं दत्त्वा यथाशक्ति स्वस्वगायत्रीं च जप्त्वा ।  
पूनर्मूलगायत्रीं च जप्त्वा स्वस्वबीजाक्षरं सर्वं मूलं च जप्त्वा ।  
प्राणायामादिना जपं समर्प्य मण्डलेभ्यो देवीतेजः स्वस्थाने ।  
देवीं च हृद्यानीय ध्यायेदिति सन्ध्याविधिः ॥

ततस्तर्पणम् ।

तत्र पुर्ववदाचम्य प्राणायामादि कृत्वा तीर्थमावाह्य । मूलेन जलं  
सप्तधा अमृतमुद्रया अमृतीकृत्य । तत्र जले यन्त्रं ध्यात्वा ।  
तत्र देवीं हृदयात् सपरिवारामानीय । षडङ्गयोगेन सकलीकृत्य

कुण्डलिन्याः प्रयोगेणामृतेनाभिषिच्य । विधिवत् प्रपूज्य । एशान्यां  
 ४ श्रीकौलानन्दनाथभैरवस्तुप्यतां इति त्रिः सन्तर्प्य । वहौ ४  
 परमगुरुम् । नैर्ऋत्यां ४ परमाचार्यम् । वायव्ये ४ परमेष्ठिगुरुम् ।  
 त्रिः सकृद्वा सन्तर्प्य । दिव्यौघसिद्धौघमानवौघानापि गुरून्  
 सन्तर्प्य जले यन्त्रं विभाव्य । ४ कामेश्वरसहिता बालात्रिपुरा  
 वागीश्वरौ तृप्यतामिति त्रिः सन्तर्प्य परिवारानपि सन्तर्प्य ।  
 प्राणायामादि विधाय देवीं स्वहृदि विसृजेत् । तीर्थं च स्वस्थाने  
 विसृजेदिति तर्पणम् ॥

ततो यागगेहमागत्य जलादिना द्वारदेवताः पूजयेत् ।  
 धात्रे नमः । विधात्रे नमः (दक्षे) गं गङ्गायै नमः ।  
 यं यमुनायै नमः । (वामे) द्वारश्रियै नमः । वास्तुपुरुषाय नमः  
 (ऊर्ध्वे) । देहल्यै नमः इत्यधः सम्पूजयेत् । स्वासनमास्तीर्य ह्रीं  
 आधारशक्तिकमलासनाय नमः इति सम्पूज्य वीराद्यासनेनोपविश्य ।  
 “पृथिव त्वया धृता लोकाः इत्यादिना पृथिवीं प्रार्थ्य  
 मण्डूकाय नमः । कालाग्निरुद्राय नमः । ह्रीं आधारशक्तिकमलासनाय नमः ।  
 ह्रींमीठासनाय नमः । इत्यासनं सम्पूज्य । तदुपरि  
 समुपविश्य । संविदं यथामन्त्रं स्वीकुर्यात् ।  
 तद्विधिर्यथा -  
 संविदे ब्रह्मसम्भूते ब्रह्मपुत्रि सदानघे ।  
 ब्राह्मणानां च तृप्त्यर्थं पवित्रा भाव सर्वदा ॥  
 सिद्धमूल्यक्षये देवि हीनबोधप्रबोधिनि ।  
 राजप्रजावशङ्करि शत्रुपक्षनिषूदिनि ॥  
 ऐं क्षत्रियायै नमः स्वाहा ।  
 अज्ञानेन्धनदीप्तान्ने ज्ञानाग्निब्रह्मरूपिणि ।  
 आनन्दस्याहुतिं प्रीतिं सम्यग्ज्ञानं प्रयच्छ मे ॥  
 ह्रीं वैश्यायै नमः स्वाहा ।  
 नमस्यामि नमस्यामि योगमार्गप्रदर्शिनि ।  
 त्रैलोक्यविजये मातः समाधिविजया भव ॥  
 क्लीं शूद्रायै नमः स्वाहा । इत्यभिमन्त्र्य ।  
 “ओं अमृते अमृतोद्भवे अमृतवर्षिणि अमृतमाकर्ष्य

आकर्षय सिद्धिं देहि देहि त्रिपुरसुन्दरीपदं मे वशमानय  
 वशमानय स्वाहा” इति तदुपरि सप्तधा मूलं च जप्त्वा ।  
 धेनुयोनिमुद्रयाऽमृतीकृत्य आवाहनादिमुद्राः सन्दर्श्य ।  
 छोटिकाभिर्दिग्बन्धनं विधाय । सप्तधा त्रिधा वा श्रीगुरुं देवतां  
 च सन्तर्प्य । “एँ वद वद वाग्वादिनि मम जिह्वाग्रे स्थिरीभव  
 सर्वसत्त्ववशङ्करि स्वाहा” इत्यनेन मुखे जुहुयात् ।  
 ततः आनन्दमयो भवति ।

“अपसर्पन्तु ते भूता ये भूता भुवि संस्थिताः ।  
 ये भूता विघ्नकर्तारस्ते नश्यन्तु शिवाज्ञया ॥

पाषण्डकारिणो ये च भूता भूम्यन्तरिक्षगाः ।  
 दिवि लोके स्थिता ये च ते नश्यन्तु शिवाज्ञया ॥ “  
 इति तर्जनीमध्यमाभ्यामूर्ध्वोर्ध्वं तालत्रयदानेन  
 वामपार्श्विघातत्रयेण दिव्यदृष्ट्या च त्रिविधविघ्नानुत्सार्य ।  
 छोटिकाभिर्दशदिग्बन्धनं कृत्वा चतुर्दिक्षु वह्निप्राकारं  
 सञ्चिन्त्य प्राणायामं कुर्यात् ।

तत्र प्रणवं षोडशवारमुच्चरन् दक्षाङ्गुष्ठेन दक्षनासापुटं  
 निरुध्य वामेन पवनं पूरयेत् । ततस्तमेव चतुष्पष्टिवारमुच्चरन्  
 दक्षानामाकनिष्ठिकाभ्यां वामं च पुटं निरुध्य द्वाभ्यां पवनं  
 कुम्भयेत् । ततस्तमेव द्वात्रिंशद्वारमुच्चरन् वामं पुटं  
 तथैव निरुध्य दक्षेण पवनं रेचयेदित्येकः प्राणायामः ।  
 एष एव विपर्ययेण द्वितीयः । प्रथमवत् तृतीयः ।

इति प्राणायामत्रयेण निरस्तसकलकलुषं स्वदेहं  
 देवताराधनयोग्यं विभाव्य भूतशुद्धिं कुर्यात् ।  
 अथ मूलाधाराद्धंस इति मन्त्रेण कुण्डलिनीं पृथिव्या सह  
 स्वाधिष्ठानमानीय । तत्र जले पृथिवीं लीनां विभाव्य तस्माज्जलेन  
 सह मणिपूरकं समानीय । तत्र वह्नौ जलं लीनं विभाव्य तस्माद्बहिना  
 सह अनाहतं समानीय । तत्र वायौ वह्निं लीनं विचिन्त्य । तस्माद्वायुना  
 सह विशुद्धं समानीय । तत्रस्थाकाशे वायुं लीनं विचिन्त्य ।  
 तस्मादाकाशेन सह आज्ञाचक्रं समानीय । तत्र मनस्याकाशं लीनं  
 विचिन्त्य । मनो नादे लीनं विभाव्य । ध्वनौ ध्वनिं समर्प्य ।  
 सहस्रदलकमलकर्णिकास्थचन्द्रमण्डलमध्यगतत्रिकोणान्तर्गत-

तेजोमयबिन्दुरूपपरमशिवे देवतां समर्प्य । प्राणायामविधिना यमिति  
वायुबीजं धूम्रवर्णं षोडशवारं जपन् शारीरं पापपुरुषम् ।

“वामकुक्षिस्थितं पापपुरुषं कज्जलप्रभम् ।

ब्रह्महत्याशिरस्कं च स्वर्णस्तेयभुजद्वयम् ॥

सुरापानहृदा युक्तं गुरुतल्पकटिद्वयम् ।

तत्संसर्गिपदद्वन्द्वमङ्गप्रत्यङ्गपातकम् ॥

उपपातकरोमाणं रक्तश्मश्रुविलोचनम् ।

खङ्गचर्मधरं क्रुद्धं पापं कुक्षौ विचिन्तयेत् ॥

इत्थं संशोष्य । रमिति वह्निबीजं रक्तवर्णं चतुष्पष्टिवारं

जपन् तमेव सन्दह्य । वमित्यमृतबीजं शुक्लवर्णं सहस्रारे विचिन्त्य

द्वात्रिंशद्वारं जपन् तदुद्भवामृतवृष्ट्या निष्पापं शरीरमुत्पाद्य ।

ललाटस्थ-लमिति पृथ्वीबीजेन पीतवर्णेन सुदृढीकृत्य ।

ह्रीमिति मूलस्थेन बीजेन सैश्वर्यं विधाय ।

सोऽहमिति मन्त्रेण कुण्डलिनीममृतलोलीभूतां पञ्चभूतानि

जीवात्मानं च ब्रह्ममार्गेण स्वस्वस्थाने नियोजयेत् । ततो

देवीरूपमात्मानं विचिन्त्य हृदि हस्तं निधाय प्राणप्रतिष्ठां कुर्यात् ।

ॐ आंहीक्रों हंसः श्रीबालात्रिपुरायाः प्राणा इह प्राणाः ।

जीव इह स्थितः । ॐ सर्वेन्द्रियाणि इह स्थितानि ।

वाङ्मनश्चक्षुःश्रोत्रघ्राणा इहागत्य सुखं चिरं तिष्ठन्तु स्वाहा

इति प्राणप्रतिष्ठां विधाय । स्वमूलऋष्यादिचिन्तनं विदधीत ।

अस्य श्रीबालात्रिपुरामन्त्रस्य दक्षिणामूर्तिः ऋषिः । पङ्क्तिश्छन्दः ।

श्रीबालात्रिपुरा देवता । ऐं बीजम् । सौः शक्तिः । ह्रीं कीलकम् ।

पूजादौ विनियोगः इति कृताञ्जलिः स्मृत्वा यथाविधि न्यसेत् ।

दक्षिणामूर्तिऋषये नमः शिरसि । पङ्क्तिच्छन्दसे नमो मुखे ।

श्रीबालात्रिपुरादेवतायै नमो हृदि । ऐं बीजाय नमो गुह्ये ।

सौः शक्तये नमः पादयोः । ह्रीं कीलकाय नमो नाभौ ।

विनियोगाय नमः सर्वाङ्गेषु ।

ऐं नमः (नाभ्यादिपादान्तं) । ह्रीं नमः (कण्ठादिनाभ्यन्तं) ।

सौः नमः (मूर्धादिकण्ठान्तम्) ॥

ऐं नमः (वामपाणितले) ह्रीं नमः (दक्षे) सौः नमः (उभयोः) ॥

द्रां क्षोभणबाणाय नमः (अङ्गुष्ठयोः) ।  
 द्रीं द्रावणबाणाय नमः (तर्जन्योः) ।  
 ह्रीं आकर्षणबाणाय नमः (मध्यमयोः) ।  
 ब्रूं वशीकरणबाणाय नमः (अनामिकयोः) । इति बाणन्यासः ॥  
 सौः कामाय नमः (अङ्गुष्ठयोः) । ह्रीं मन्मथाय नमः (तर्जन्योः) ।  
 ऐं कन्दर्पाय नमः (मध्यमयोः) । ब्रूं मकरध्वजाय नमः (अनामिकयोः)  
 स्त्रीं मीनकेतवे नमः (कनिष्ठिकयोः) । इति कामकरन्यासः ॥  
 अथ स्वमूलकरन्यासः । ऐं अङ्गुष्ठाभ्यां नमः । ह्रीं तर्जनीभ्यां नमः ।  
 सौः मध्यमाभ्यां नमः । ऐं अनामिकाभ्यां नमः ।  
 ह्रीं कनिष्ठिकाभ्यां नमः । सौः करतलपृष्ठाभ्यां नमः ।  
 एवं हृदयादिन्यासः ।  
 मातृकान्यासः ।  
 अस्य श्रीमातृकासरस्वतीन्यासमहामन्त्रस्य ब्रह्मा ऋषिः ।  
 गायत्री छन्दः । श्रीमातृकासरस्वती देवता । हल्भ्यो बीजेभ्यो नमः ।  
 स्वरेभ्यः शक्तिभ्यो नमः । बिन्दुभ्यः कीलकेभ्यो नमः ।  
 मम श्रीविद्याङ्गत्वेन न्यासे विनियोगः ॥  
 सर्वमातृकया सर्वाङ्गे अञ्जलिना त्रिव्यापकं कुर्यात् ॥  
 (७-ओं ऐं ह्रीं श्रीं ऐं ह्रीं सौः)  
 ७ अं कं खं गं घं ङं - आं अङ्गुष्ठाभ्यां नमः  
 ७ इं चं छं जं झं ञं - ईं तर्जनीभ्यां नमः  
 ७ उं टं ठं डं ढं णं - ऊं मध्यमाभ्यां नमः  
 ७ एं तं थं दं धं नं - ऐं अनामिकाभ्यां नमः  
 ७ औं पं फं बं भं मं - औं कनिष्ठिकाभ्यां नमः  
 ७ अं यं रं लं वं शं षं सं हं लं क्षं अः -  
 करतलकरपृष्ठाभ्यां नमः  
 एवं हृदयादिन्यासः ।  
 भूर्भुवस्सुवरो इति दिग्बन्धः ॥  
 ध्यानम् ।  
 पञ्चाशद्वर्णभेदैर्विहितवदनदोः पादयुक्कुक्षिवक्षो -  
 देशां भास्वत्कपर्दाकलितशशिकलामिन्दुकुन्दावदाताम् ।

अक्षस्रक्कुम्भचिन्तालिरिखितवरकरां त्रीक्षणामञ्जसंस्थां  
अच्छाकल्पामतुच्छस्तनजघनभरां भारतीं तां नमामि ॥

लमित्यादि पञ्चपूजां कृत्वा ।

बहिर्मातृका

मातृकाः त्रितारीबालापूर्विकाः नम हंसः इत्यन्ताः स्वाङ्गेषु न्यसेत् ।

७ अं नमः हंसः (शिरसि) ७ कं नमः (दक्षबाहुमूले)

७ आं - (मुखवृत्ते) ७ खं (दक्षकूर्परे)

७ ईं (दक्षनेत्रे) ७ गं हंसः (दक्षिमणिवन्द्ये)

७ ईं (वामनेत्रे) ७ घं (दक्षकराङ्गुलिमूले)

७ उं (दक्षकर्णे) ७ ङं (दक्षकराङ्गुल्यग्रे)

७ ऊं (वामकर्णे) ७ चं (वामबाहुमूले)

७ ऋं (दक्षनासापुटे) ७ छं (वामकूर्परे)

७ ॠं (वामनासापुटे) ७ जं (वाममणिवन्द्ये)

७ लृम् । (दक्षकपोलं) ७ झं (वामकराङ्गुलिमूले)

७ लृं (वामकपोले) ७ जं (वामकराङ्गुल्यग्रे)

७ ऐं (अधरोष्ठे) ७ टं (दक्षोरुमूले)

७ ॐ (ऊर्ध्वदन्तपङ्क्तौ) ७ ठं (दक्षजानुनि)

७ औं (अधोदन्तपङ्क्तौ) ७ ढं (दक्षपादाङ्गुलिमूले)

७ अं (जिह्वाग्रे) (मूध्नि) ७ णं (दक्षपादाङ्गुल्यग्रे)

७ अः (खण्डे) (वक्रै) ७ तं (वामोरुमूले)

७ थं (वामजानुनि) ७ दं (वामगुल्फे)

७ धं (वामपादाङ्गुलिमूले) ७ नं (वामपादाङ्गुल्यग्रे)

७ पं नमः हंसः (दक्षपाश्वे) ७ फं (वामपाश्वे)

७ बं (पृष्ठे) ७ भं (नाभौ)

७ मं (जठरे) ७ यं (हृदये)

७ रं (दक्षकक्षे) ७ लं (गलपृष्ठे)

७ वं (वामकक्षे) ७ शं (हृदयादिदक्षकराङ्गुल्यन्तं)

७ षं (हृदयादिवामकराङ्गुल्यन्तं) ७ सं (हृदयादिदक्षपादाङ्गुल्यन्तं)

७ हं (हृदयादिवामपादाङ्गुल्यन्तं) ७ लं (कट्यादिपादाङ्गुल्यन्तं)

७ क्षं (कट्यादिब्रह्मरन्धान्तं)

अन्तर्मातृका ।



७ अं नमः हंसः । आं नमः हंसः इत्यादि अक्षरवर्गीण सहितं  
..... अः नमः हंसः ॥

कण्ठे विशुद्धिचक्रे षोडशदलकमले ॥

७ कं नमः हंसः । खं नमः हंसः इत्यादि अक्षरवर्गीण सहितं  
..... ठं नमः हंसः ॥

हृदये अनाहते द्वादशदलकमले ॥

७ ङं नमः हंसः । ङं नमः हंसः इत्यादि अक्षरवर्गीण सहितं  
..... फं नमः हंसः ॥

नाभौ मणिपूरे दशदलकमले ॥

७ बं नमः हंसः । भं नमः हंसः इत्यादि अक्षरवर्गीण सहितं  
..... लं नमः हंसः ॥

लिङ्गमूले स्वाधिष्ठाने षड्दलकमले ॥

७ वं नमः हंसः । शं नमः हंसः इत्यादि अक्षरवर्गीण सहितं  
..... सं नमः हंसः ॥

गुदोपरि मूलाधारे चतुर्दलकमले ॥

७ हं नमः हंसः । क्षं नमः हंसः ॥ भ्रुवोर्मध्ये आज्ञाचक्रे द्विदले  
७ अं नमः हंसः । आं नमः हंसः इत्यादि अक्षरवर्गीण सहितं  
..... क्षं नमः हंसः ॥

(५० वर्णाः) मूर्ध्नि सहस्रारे ॥

ऐं नमः मणिबन्धे । क्लीं नमः तले । सौः अग्रे । इति दक्षकरे ।  
एवं वामकरे ।

ऐं नमः कक्षे । क्लीं कूर्परे । सौः पाणौ इति दक्षे । एवं वामेऽपि ।

ऐं नमः अधः कक्षे । क्लीं जानुनि । सौः पादाग्रे इति दक्षे । एवं वामे ।

ऐं नमो लिङ्गे । क्लीं हृदि । सौः नादान्ते । इति विद्यान्यासः ।

नवयोनिन्यासः ।

ऐं दक्षकर्णे । क्लीं वामे । सौः चिबुके । ऐं दक्षशङ्खे । क्लीं वामे ।

सौः मुखे । ऐं दक्षनेत्रे । क्लीं वामे । सौः मुखे । ऐं दक्षनेत्रे ।

क्लीं वामे । सौः नासायाम् । ऐं दक्षबाहौ । क्लीं वामे । सौः कुक्षौ ।

ऐं दक्षजानुनि । ह्रीं वामे । सौः नाभौ । ऐं दक्षपादे । ह्रीं वामे ।  
 सौः गुह्ये । ऐं दक्षपार्श्वे । ह्रीं वामे । सौः हृदि ।  
 ऐं दक्षस्तने । ह्रीं वामे । सौः कण्ठे ।

रत्यादिन्यासः । (मूलाधारे) ऐंरत्यै नमः (हृदि) ।  
 ह्रीं प्रीत्यै नमः (भ्रूमध्ये) । सौः मनोभवायै नमः । (मूलाधारे)  
 सौः अमृतेश्यै नमः (हृदि) । ह्रीं योगेश्यै नमः (भ्रूमध्ये)  
 ऐं विश्वयोन्यै नमः । ऐं हृदयाय नमः । ह्रीं शिरसे स्वाहा ।  
 सौः शिखायै वषाट् । ऐं कवचाय हुम् । ह्रीं नेत्रत्रयाय वौषट् ।  
 सौः अस्त्राय फट् ॥ इति न्यासैर्देहं सन्नह्य ।

“मूलाधारे मूलविद्यां विद्युकोटिसमप्रभाम् ॥

सूर्यकोटिप्रतीकाशां चन्द्रकोटिसुशीतलाम् ।  
 विसतन्तुस्वरूपां तां बिन्दुत्रिवलयां प्रिये ।  
 ऊर्ध्वशक्तिनिपातेन सहजेन वरानने ॥

मूलशक्तिदृढत्वेन मध्यशक्तिप्रबोधतः ।  
 परमानन्दसन्दोहसानन्दं चिन्तये परम् ॥

इत्यन्तर्यजनं कृत्वा पीठपूजां न्यासेन स्वदेहे कुर्यात् ।  
 आत्मनि पीठपूजा (मूलाधारे) आधारशक्तये नमः । प्रकृत्यै  
 नमः । (स्वाधिष्ठाने) कमठाय नमः । (मणिपुरे) शेषाय नमः ।  
 (अनाहते) पृथिव्यै नमः । सुधाम्बुधये नमः । मणिद्वीपाय नमः ।  
 चिन्तामणिगृहाय नमः । रत्नवेदिकायै नमः । मणिपीठाय नमः ।  
 (दिक्षु) नानामुनिगणेभ्यो नमः । नानादेवेभ्यो नमः । धर्माय  
 नमः (दक्षांसे) । अधर्माय (दक्षकुक्षौ) । अज्ञानाय नमः ।  
 (दक्षपृष्ठे) । अवैराग्याय नमः (वामपृष्ठे) । अनैश्वर्याय  
 (वामकुक्षौ) । शेषाय नमः । पद्माय नमः । प्रकृतिमयपत्रेभ्यो ।  
 विकृतिमयकेसरेभ्यो नमः । पञ्चाशद्वर्णभूषितकर्णिकायै नमः ।  
 सूर्यमण्डलाय नमः । सोममण्डलाय नमः । वह्निमण्डलाय नमः ।  
 सं सत्त्वाय नमः । रं रजसे नमः । तं तमसे । आं आत्मने नमः ।  
 अं अन्तरात्मने नमः । पं परमात्मने नमः । ह्रीं ज्ञानात्मने नमः ।  
 पत्रेषु वामायै । ज्येष्ठायै नमः । रौद्र्यै नमः । अम्बिकायै नमः ।  
 इच्छायै नमः । ज्ञानदायै नमः । क्रियायै नमः । कुब्जिकायै नमः ।

चित्रायै नमः । विषमिकायै नमः । दूतर्यै नमः । आनन्दायै नमः ।  
मध्ये मनोन्मन्यै नमः । ऐं परायै । अपरायै नमः । परापरायै नमः ।  
हसौं सदाशिवमञ्चपद्मासनाय नमः । परमशिवपर्यङ्काय नमः ।  
इति पीठं न्यस्य तत्रैव हृदये श्रीबालां ध्यायेत् ।

मूलादिब्रह्मरन्धान्तं बिसतन्तुतनीयसीम् ।  
भ्रमद्भ्रमरनीलाभधम्मिल्लामलपुष्पिणीम् ॥ १ ॥

ब्रह्मरन्ध्रस्फुरद्भिन्नमुखरेखाविराजिताम् ।  
मुखरेखालग्नरत्नतिलकां मुकुटोज्ज्वलाम् ॥ २ ॥

विशुद्धमुक्तावज्राढ्यचन्द्ररेखाकिरीटिनीम् ।  
भ्रमद्भ्रमरनीलाभनयनत्रयराजिताम् ॥ ३ ॥

सूर्यभास्वन्महारत्नकुण्डलालङ्कृतां पराम् ।  
शुक्राकारस्फुरन्मुक्ताहारभूषणभूषिताम् ॥ ४ ॥

ग्रैवेयाङ्गदपत्रालिस्फुरत्कान्तिजितामृताम् ।  
गङ्गातरङ्गकर्पूरशुभ्राम्बरविराजिताम् ॥ ५ ॥

श्रीखण्डवल्लीसदृशबाहुवल्लीविराजिताम् ।  
कङ्कणादिलसद्भूषामणिवन्धलसत्प्रभाम् ॥ ६ ॥

रक्तोत्पलदलाकारपादपल्लवशोभिताम् ।  
नक्षत्रमात्रासङ्काशमुक्तामञ्जीरमण्डिताम् ॥ ७ ॥

वामेन पाणिनैकेन पुस्तकं चापरेण तु ।  
अभयं च प्रयच्छन्तीं साधकानां वरानने ॥ ८ ॥

अक्षमालां च वरदं दक्षपाणिद्वयेन तु ।  
दधतीं भावये देवीं वश्यसौभाग्यवाक्प्रदाम् ।  
क्षीरकुन्देन्दुधवलां प्रसन्नां संस्मराम्यहम् ॥

इति श्री बालात्रिपुरां ध्यात्वा मानसोपचारैराराध्य मनसा  
यथाशक्ति जपहोमादिकं च कृत्वा ।

“धर्माधर्महविर्दीप्ते स्वात्माग्नौ मनसा स्रुवा ।  
सुषुम्नावर्त्मना नित्यमक्षवृत्तीर्जुहोम्यहं स्वाहा ॥ “

कामकलां विचिन्त्य तदुपरि श्रीबालां यथोक्तां ध्यायन् ।

स्ववामभागे षड्कोणान्तर्गतत्रिकोणद्वयबिन्दुबाह्यवृत्तचतुरश्रं

कृत्वा स्वदक्षे त्रिकोणं वृत्तबिम्बं मण्डलं भूमौ विरच्य  
 तत्राधारशक्तिं सम्पूज्य । तत्राधारं निक्षिप्य । तदुपर्यस्त्रमन्त्रेण  
 शोधितं हन्मन्त्रेण पूरितं पात्रं शङ्खादिकं वा संस्थाप्य  
 तत्र “गङ्गे च यमुने चैव ” इत्यादिना तीर्थमावाह्य  
 गन्धादीन् प्रणवेन निक्षिप्य ।  
 वह्निसूर्यसोमकलाभिः सम्पूज्य धेनुमुद्रां प्रदर्श्य  
 स्वमन्त्रेण च सम्पूजयेदिति । विधिविहितसामान्यार्घ्योदकेन स्ववामे  
 कृतमण्डलमभ्युक्ष्य । तत्र “आधारशक्तिभ्यो नमः” इत्यादि  
 पीठपूजाक्रमेण सम्पूज्य । नमः इत्याधारं प्रक्षाल्य मण्डलोपरि  
 संस्थाप्य । “रं वह्निमण्डलाय दशकलात्मने नमः” इति प्रपूज्य ।  
 देवीबुद्ध्या संस्थाप्य । “अं अर्कमण्डलाय द्वादशकलात्मने नमः”  
 इति कलशे सम्पूज्य । “ओं चन्द्रमण्डलाय षोडशकलात्मने नमः”  
 इति द्रव्ये सम्पूज्य । फडिति संरक्ष्य हुमित्यवगुण्ठ्य मूलेन संवीक्ष्य  
 नमः इत्यभ्युक्ष्य मूलेन गन्धमाग्राय । कुम्भे पुष्पं दत्त्वा शापमोचनं  
 कुर्यात् ।  
 एकमेव परं ब्रह्म स्थूलसूक्ष्ममयं ध्रुवम् ।  
 कचोद्भवां ब्रह्महत्यां तेन ते नाशयाम्यहम् ॥  
 सूर्यमण्डलसम्भूते वरुणालयसम्भवे ।  
 अमाबीजमयि देवि शुक्रशापाद्विमुच्यताम् ॥  
 वेदानां प्रणवो बीजं ब्रह्मानन्दमयं यदि ।  
 तेन सत्येन देवेशि ब्रह्महत्यां व्यपोहतु ॥  
 पवमानः परानन्दः पवमानः परो रसः ।  
 पवमानं परं ज्ञानं तेन ते पावयाम्यहम् ॥  
 कृष्णशापविनिर्मुक्ता त्वं मुक्ता ब्रह्मशापतः ।  
 विमुक्ता रुद्रशापेन पवित्रा भव साम्प्रतम् ॥  
 इति त्रिः पठित्वा ततः ॐ वां वीं वूं वैं वौं वः ब्रह्मशापमोचितायै  
 सुरादेव्यै नमः इत्यपि त्रिः । हीं श्रीं क्रां क्रीं कूं क्रैं क्रौं क्रः  
 सुराकृष्णशापं मोचय मोचय अमृतं स्रावय स्रावय स्वाहा इति त्रिः ।  
 हंसः शुचिषट्सुरन्तरिक्षसद्धोता वेदिषदतिर्थिर्दुरोणसत् ।  
 नृषट्सहस्रसद्योमसदब्जा गोजा ऋतजा अद्रिजा ऋतं बृहत् ॥

इत्यपि त्रिः पठित्वा आनन्दभैरवं सुरादेवीं च तत्र ध्यात्वा  
हसरक्षमलवयुञ्जं आनन्दभैरवाय वौषट् । सहक्षमलवरयुञ्जं  
सुरादेव्यै वौषट् । इति देवदेव्यौ त्रिः सम्पूज्य द्रव्यमध्ये  
दक्षिणावर्तने त्रिः पङ्क्त्या अं (१६) कं (१६) थं (१६) इति शक्तिचक्रं  
विलिख्य तन्मध्ये हं क्षं च ।

तत्समावेशाद्द्रव्यमध्येऽमृतं विचिन्त्य ।

धेनुमुद्रया अमृतीकृत्य वमिति सुधाबीजं मूलमप्यष्टधा घटं धृत्वा  
पठित्वा । आत्मश्रीचक्रयोर्मध्ये त्रिकोणषट्कोणवृत्तचतुरस्रं  
विलिख्य । चतुरश्रे पूर्णागिरिपीठाय नमः । उड्डीयानपीठाय नमः ।  
कामरूपीठाय नमः । जालन्धरपीठाय नमः । इति सम्पूज्य । षट्कोणे  
षडङ्गं सम्पूज्य । त्रिखण्डेन त्रिकोणाग्रदक्षोत्तरं सम्पूज्य । मध्ये  
आधारशक्तीः सम्पूज्य त्रिकोणगर्भे यन्त्रिकां संस्थाप्य नमः इति  
सामान्यार्घ्यजलेनाभ्युक्ष्य यं धूम्रार्चिषे नमः । रं ऊष्मायै नमः ।  
लं ज्वलिन्यैः नमः । वं ज्वालिन्यैः नमः । शं विस्फुलिङ्गिन्यैः नमः ।  
षं सुश्रियैः नमः । सं स्वरूपायैः नमः । हं कपिलायैः नमः ।  
लं हव्यवाहायैः नमः । क्षं कव्यवाहायैः नमः । मध्ये रं वह्निमण्डलाय  
दशकलात्मने नमः । इति सम्पूज्य । षट्कोणे षडङ्गं सम्पूज्य ।  
मध्ये मूलेन देवीं सम्पूज्य । पात्रं फडिति प्रक्षाल्य । यन्त्रिकोपरि  
संस्थापयेत् । तत्र कं भं तपिन्यैः नमः । खं वं तापिन्यैः नमः ।  
गं फं धूम्रायैः नमः । घं पं मरीच्यैः नमः ।  
ङं नं ज्वलिन्यैः नमः । चं धं रुच्यैः नमः ।  
छं दं सुषुम्नायैः नमः । जं थं भोगदायैः नमः ।  
झं तं विश्वायैः नमः । जं णं बोधिन्यैः नमः ।  
टं ढं धारिण्यैः नमः । ठं ङं क्षमायैः नमः ।  
अं अर्कमण्डलाय द्वादशकलात्मने नमः ।  
इति सम्पूज्य । त्रिकोणवृत्तषट्कोणं पात्रे विलिख्य  
समस्तव्यस्तमन्त्रेण सम्पूज्य । वरुणबीजं मूलं विलोममातृकां च  
पठन् । अमृतेन त्रिकोणं प्रपूर्य जलेन च भागमेकं प्रपूर्य तत्र  
सुगन्धादि निक्षिप्य ।  
अं अमृतायैः नमः । आं मानदायैः नमः । इं पूषायैः नमः ।  
ईं तुष्ट्यैः नमः । उं पुष्ट्यैः नमः । ऊं रत्यैः नमः ।  
ऋं धृत्यैः नमः ।

ऋं शशिन्यै नमः । लृं चण्डिकायै नमः । लूं कान्त्यै नमः ।  
 एं ज्योत्स्नायै नमः । ऐं श्रियै नमः । ॐ प्रीत्यै नमः ।  
 औं अङ्गदायै नमः । अं पूर्णायै नमः । अः पूर्णामृतायै नमः ।  
 ॐ सोममण्डलाय षोडशकलात्मने नमः ।  
 इति सम्पूज्य । पूर्ववन्मन्त्रं द्रव्ये विलिख्य त्रिकोणत्रिरेखायां  
 अं आं इत्यादि क्षः इत्यन्तं मातृकां त्रिस्त्रिर्विलिख्य । मूलखण्डत्रयेण  
 त्रिकोणं सम्पूज्य षड्कोणे षडङ्गं च । गङ्गेत्यादिना तीर्थमावाह्य ।  
 आनन्दभैरवभैरव्यौ स्वमन्त्रेण सम्पूज्य । पूर्वार्दितः ।  
 ग्लूं गगनरत्नेभ्यो नमः । स्तूं स्वर्गरत्नेभ्यो नमः ।  
 म्लूं मर्त्यरत्नेभ्यो नमः । प्लूं पातालरन्तेभ्यो नमः ।  
 मध्ये न्तूं नागरत्नेभ्यो नमः ।  
 इति सम्पूज्य । निवेदनद्रव्यं संशोध्य हुमित्यवगुण्ठ्य  
 अमृतीकृत्य । तालत्रयेण दिशः सम्बध्य । तदुपरि सप्तधा मूलं  
 सम्पूज्य तत्र देवीमावाह्य । तालत्रयेण दिग्बन्धनं विधाय  
 अवगुण्ठ्यामृतीकृत्य । योनिमुद्रां प्रदर्श्य । ह्रसौं नमः इति सम्पूज्य ।  
 शङ्खः मुद्रां प्रदर्श्य षडङ्गेन सकलीकृत्य मत्स्यमुद्रया पात्रमासाद्य  
 मूलं दशधा जप्त्वा पात्रं देवीरूपं विभावयेदिति ।  
 ततो देव्याज्ञामादाय घटसमीपे गुरुपात्रं ततः शक्तिपात्रं  
 भोगपात्रं स्वपात्रं योगिनीपात्रं वीरपात्रं बलिपाद्यार्घ्याचमनीयपात्राणि  
 संस्थाप्य । चर्वणयुतकारणेन तत्त्वमुद्रया श्रीपात्राद्विन्दून्  
 समुद्धृत्य । आनन्दभैरवं तर्पयामि नमः इति तन्मन्त्रेण  
 त्रिः सन्तर्प्य । ततः श्रीगुरु श्रीमच्छ्री ....  
 आनन्दनाथश्रीपादुकां पूजयामि तर्पयामि  
 नमः इति त्रिः सन्तर्प्य । श्रीपात्रामृतेन मूलदेवीं सायुधां सवाहनां  
 सपरिवारां तर्पयामि नमः इति सन्तर्पयेदिति कलशपूजाविधिः ।  
 अथ श्रीचक्रोपरि पीठपूजां पूर्ववद्विधाय श्रीबालां ध्यात्वा वायुबीजेन  
 वामनासापुटेन देवीं स्वहृदयात् कुसुमाञ्जलावानीय श्रीचक्रे संस्थाप्य ।  
 “देवेशि भक्तिसुलभे परिवारसमन्विते ।  
 यावत्त्वां पूजयिष्यामि तावद्देवि इहावह ॥ इति पठित्वा ।  
 ७ श्रीकामेश्वरशिवशिवासहिते बलात्रिपुरे इहागच्छ आगच्छ ।  
 इह तिष्ठ तिष्ठ । इह सन्निधेहि सन्निधेहि ।

सन्निरुद्धा भव सन्निरुद्धा भव ।  
 मम सर्वोपचारसहितां पूजां गृहाण गृहाण  
 इत्यावाहनादिमुद्राः प्रदर्श्य ।  
 प्राणप्रतिष्ठां श्रीचक्रे लेलिहानमुद्रया विधाय दशदिग्बन्धं  
 कृत्वा अवगुण्ढ्य सकलीकृत्य परमीकृत्य । धेनुयोनिमुद्रे प्रदर्श्य  
 वराभयपुस्तकाक्षमालाज्ञानाङ्कुशपाशचापबाणकपालकमलादिमुद्राः  
 प्रदर्श्य । श्रीपात्रामृतेन सायुधां सवाहनां सपरिवारां सावरणां  
 श्रीकामेश्वराङ्कमध्यस्थ कामेश्वर्यङ्कसंस्थितां श्रीबालात्रिपुरां  
 तर्पयामि नमः इति त्रिः सण्त्पर्य । पुनरपि मूलेन श्रीबालात्रिपुराश्रीपादुकां  
 तर्पयामि नमः इति त्रिः सन्त्पर्य मूलमुच्चार्य ।  
 एतत्पाङ्चं श्रीकामेश्वरसहित श्रीबालात्रिपुरायै नमः पादयोः पाद्यम् ।  
 एवमर्घ्यं स्वाहा (हस्तयोः) ।  
 आचमनीयं मधुपर्कं च सुधा (मुखे) । खानीयं नमः (सर्वाङ्गे) ।  
 इति सुस्नाप्य । शुद्धदुकूलेनाङ्गं प्रोञ्छय ।  
 विचित्रपटवस्त्रं कुङ्कुम-  
 कस्तूरीचन्दनसिन्दूरमुकुटकुण्डलहारादिनानालङ्करान् दत्त्वा  
 पुनराचमनीयं दद्यात् ।  
 ततो मध्यमानामाङ्गुष्ठैः गन्धो नमः इति गन्धम् ।  
 अङ्गुष्ठतर्जनीभ्यां पुष्पाणि वौषट् इति पुष्पैः सम्पूज्य ।  
 धूपपात्रं फडिति सम्पूज्य पुरतः स्थापयित्वा वामतर्जन्या  
 संस्पृशन् श्रीपात्रामृतेन धूपं निवेदयामि इति निवेद्य ।  
 जगद्धनिमन्त्रमातः स्वाहा इति घण्टां सम्पूज्य  
 वामेन पाणिना तां वादयन्मध्यानामाङ्गुष्ठैर्धूपं धृत्वा  
 गायत्रीं मूलमन्त्रं च पठन् ।  
 “वनस्पतिरसो दिव्यो गन्धाढ्यो गन्ध उत्तमः ।  
 आह्वानं सर्वदेवानां धूपोऽयं प्रतिगृह्यताम् ॥ “  
 इति त्रिघोत्तोल्य देवीं धूपयेत् । ततो दीपं सम्मुखे संस्थाप्य पूर्ववत्  
 प्रोक्षणपूजने कृत्वा वाममध्यमया दीपपात्रं स्पृशन् दीपं निवेदयामि  
 इति निवेद्य पूर्ववत् घण्टां वादयन् ।  
 मध्यमानामामध्ये दीपपात्रमङ्गुष्ठेन  
 धृत्वा दर्शयन् । गायत्रीं मूलं च पठन् ।  
 ७ “सुप्रकाशो महादीपः सर्वत्र तिमिरापहः ।

स बाह्याभ्यान्तरं ज्योतिर्दीपोऽयं प्रतिगृह्यताम् ॥” इति दीपयेत् ।

ततः सुवर्णादिपात्रे कुङ्कुमेन वसुपत्रं चन्द्ररूपं चरुं कृत्वा मध्ये  
दीपमेकमष्टपत्रेषु दीपाष्टकं संस्थाप्य श्रीं सौः ग्लूं

स्लूं मूं प्लूं न्लूं सौः

श्रीः रत्नेश्वर्यै नमः । इत्यभ्यर्च्य मूलेन चाभ्यर्च्य । स्थालकं  
मस्तकान्तमृद्धृत्य नववारम् । मूलं च पठन् ।

“समस्तचक्रचकेशीयुते देवि नवात्मिके ।

आरात्रिकमिदं देवि गुःआण मम सिद्धये ॥ “

इति चक्रमुद्रया नीराजयेत् । ततो नानानैवेद्यं सुवर्णादिपात्रे निक्षिप्य

हुमित्यवगुण्ठ्य धेनुमुद्रयामृतीकृत्य । मूलं सप्तधा जप्त्वा

वामाङ्गुष्ठेन नैवेद्यपात्रं स्पृशन् मूलान्ते ।

“हेमपात्रगतं दिव्यं परमान्नं सुसंस्कृतम् ।

पञ्चधा षड्सोपेतं गृहाण परमेश्वरि ॥ “

नैवेद्यं निवेदयामीति दक्षानामाङ्गुष्ठाभ्यामुत्सृजेत् । ततः

पुनराचमनीयं दत्त्वा मूलान्ते कर्पूरादियुक्तताम्बूलं निवेदयामिति

पूर्ववद्दद्यात् । सर्वेषामर्घ्यपात्रजलेनोत्सर्गः कार्यः ।

ततस्तत्त्वमुद्रया देवीं त्रिः सन्तर्प्य पूर्वोक्ताः मुद्राः प्रदर्श्य ।

योनिं हृदि । क्षोभिणीं मुखे । द्राविणीं भ्रूमध्ये । आकर्षिणीं ललाटे ।

वशिनीं ब्रह्मरन्ध्रे । आह्लादिनीं पञ्चमुद्रामयीं प्रदर्श्य । कृताञ्जलिः

“श्रीबालात्रिपुरे आवरणानि ते पूजयामि” इत्याज्ञां

गृहीत्वावरणपूजामारभेत ।

तत्रादौ प्राग्योनिमध्ययोन्योरन्तराले गुरुपात्रे (त्रेण) .....

आनन्दनाथ श्रीपादुकां पूजयामि नमस्तर्पयामि नमः ।

एवं परमगुरु श्रीपादुकां पू । परमाचार्य श्री । परमेष्ठिगुरुश्री ।

दिव्यौघगुरुश्री । सिद्धौघगुरुश्री । मानवौघगुरुश्री ।

पुनः स्वगुरुश्री । इति पूजयेत्तर्पयेच्च ।

आग्नेये हृदयश्रीपा । ईशाने शिरःश्रीपा । नैर्ऋते शिखाश्रीपा ।

वायव्ये कवचश्रीपा । मध्ये नेत्र श्रीपा । दिक्षु चतुर्धा अस्त्रश्री ।

इति पूजयेत्तर्पयेच्च ।

ततस्त्रिकोणे आग्नेये ऐं रं रति श्रीपा । ईशाने क्लीं प्रीं प्रीति श्रीपा ।

अग्रकोणे सौः मं मनोभवा श्रीपा । इति पूजयेत्तर्पयेच्च ।



ततस्त्रिकोणस्यैवोत्तरे । द्वां क्षोभणबाणश्री । द्विं द्रावणबाणश्री ।  
 ह्रीं आकर्षणबाणश्री । ब्रूं वशीकरणबाणश्री ।  
 तदग्रे सः उन्मादनबाणश्री ।  
 इति सम्पूज्य सन्तर्प्य । तथैव तदुत्तरे । सौः कामश्री ।  
 ह्रीं मन्मथश्री ।  
 तदक्षे ऐं कन्दर्पश्री । ब्रूं मकरध्वजश्री । अग्रे स्त्रीं मीनकेतुश्री ।  
 इति पूजयेत्तर्पयेच्च ।  
 ततोऽष्टयोनिषु पूर्वोदितः । अनङ्गकुसुमाश्री । अनङ्गमेखलाश्री ।  
 अनङ्गमदनाश्री । अनङ्गमदनातुराश्री । सुभगाश्री । भगाश्री ।  
 भगसर्पिणीश्री । भगमालाश्री । इति पूजयेत्तर्पयेच्च ।  
 ततोऽष्टपत्रेषु पूर्वोदितः ।  
 अं असिताङ्गभैरवश्री । आं ब्राह्मी श्री । इं रुरुभैरवश्री ।  
 ईं माहेश्वरीश्री । उं चण्डभैरवश्री । ऊं कौमारीश्री ।  
 ऋं क्रोधभैरवश्री । ॠं वैष्णवीश्री । लृं उन्मत्तभैरवश्री ।  
 लृ वाराहीश्री । ऐं कपालिभैरवश्री । ऐं माहेन्द्रीश्री ।  
 ॐ भीषणभैरवश्री । औं चामुण्डाश्री । अं संहारभैरवश्री ।  
 अः नारसिंही श्रीपा । इति पूजयेत्तर्पयेच्च ॥  
 ततो ग्रन्थिस्थानेषु पश्चिममादितः ।  
 कामरूपपीठश्री । मलयगिरिपीठश्री । कौलगिरिपीठश्री ।  
 कुलान्तकपीठश्री । चौहारपीठश्री । जालन्धरपीठन्धरश्री ।  
 उड्डीयानपीठश्री । देवकूटपीठश्री । इति पूजयेत्तर्पयेच्च ॥  
 ततो वृत्तमण्डले पश्चिममादित ऊर्ध्वमधश्च । हेरुकभैरवश्री ।  
 वेतालभैरवश्री । त्रिपुरान्तकभैरवश्री । अग्निजिह्वभैरवश्री ।  
 कालान्तकभैरवश्री । कपालिभैरवश्री । एकपादभैरवश्री ।  
 भीमरूपभैरवश्री । मलयभैरवश्री । हाकटेश्वरभैरवश्री ।  
 इति पूजयेत्तर्पयेच्च ॥  
 ततश्चतुरस्रे पूर्वोदितः । इन्द्रश्री । अग्निश्री । यमश्री ।  
 निन्न्रतिश्री । वरुणश्री । वायुश्री । कुबेरश्री । ईशानश्री ।  
 इन्द्रेशानयोर्मध्ये ब्रह्मश्री । वरुणराक्षसयोर्मध्ये विष्णुश्री ।  
 इति पूजयेत्तर्पयेच्च ॥

ततस्तत्समीपे । वज्रश्री । शक्तिश्री । दण्डश्री । खड्गश्री ।  
पाशश्री । ध्वजश्री । गदाश्री । त्रिशूलश्रीपादुकां पूजयामि त ॥

ततश्चतुरश्रे पश्चिमे । वां वटुकाय नमो वटुकश्री ।  
उत्तरे यां योगिनीभ्यो नमो योनिनीश्री । पूर्वे क्षां क्षेत्रपालाय  
नमः क्षेत्रपालश्री । दक्षे गां गणपतये नमः गणपतिश्री ।  
इति पूजयेत्तर्पयेच्च ॥

ततो वायव्ये अष्टवसुभ्यो नमः । ईशाने द्वादशादित्येभ्यो नमः ।  
आग्नेये एकादशरुद्रेभ्यो नमः । नैर्ऋते सर्वेभ्यो भूतेभ्यो नमः ।  
इति पूजयेत्तर्पयेच्च ॥

ततो देवीसमीपे दक्षहस्ते अक्षमालाश्री । वरश्री ।  
तद्वामे पुस्तकश्री । अभयश्री । इति पूजयेत्तर्पयेच्च ॥

पुनर्बिन्दौ मूलदेवीं पूर्ववत्सम्पूज्य सन्तर्प्य पुष्पाञ्जलित्रयेण  
सम्पूज्य नित्यहोममाचरेत् ।  
तद्यथा अग्नौ चक्रं विभाव्य विलिख्य जले वा । प्राणाय स्वाहा ।  
अपानाय स्वाहा । व्यानाय स्वाहा । उदानाय स्वाहा ।  
समानाय स्वाहा । इति हुत्वा षडङ्गाहुतीः कुर्यात् ।  
ततो मूलेन स्वदेव्यै हुत्वा । स्वहृदि विसृज्य ईशाने  
मण्डलं कृत्वा । वां वटुकाय नमः एह्येहि देवीपुत्र वटुकनाथ  
कपिलजटाभारभास्वर त्रिनेत्र ज्वालामुख सर्वान् विघ्नान्  
नाशय अनाशय सर्वोपचारसहितं बलिं गृह्ण गृह्ण स्वाहा ।  
आग्नेये । यां योगिनीभ्यो नमः ।

ऊर्ध्वं ब्रह्माण्डतो वा दिवि गगनतले भूतले निष्कले वा  
पाताले वा तले वा सलिलपवनयोर्यत्र कुत्र स्थिता वा ।  
ऊर्ध्वं पीठोपपीठादिषु च कृतपदा धूपदीपादिकेन  
प्रीता देव्यः सदा नः शुभवलिविधिना पान्तु वीरेन्द्रवर्याः ॥

यां योगिनीभ्यो फट् स्वाहा । इति योगिनीबलिः ॥

नैर्ऋते क्षां क्षीं क्षूं क्षैं क्षौं क्षः क्षेत्रपाल अलिबलिसहितं  
बलिं गृह्ण गृह्ण स्वाहा । इति क्षेत्रपालबलिः ॥

वायव्ये गां गीं गूं गणपतये वरवरद सर्वजनं मे वशमानय

बलिं गृह्ण गृह्ण स्वाहा । इति गणपतिबलिः ॥  
इत्थं बलिं विरचय्य गुरुदेव्यौ ध्यायन् यथाशक्तिं जपं विधाय ।  
पुनरपि प्राणायामर्ष्यादिकराङ्गन्यासानन्तरं “गुह्यातीति”  
तर्पणेन तेजोरूपं जपफलं देवीवामहस्ते समर्प्य ।  
कवचसहस्रनामस्तवपाठं पठित्वा साष्टाङ्गं प्रणिपत्य  
प्रदक्षिणीकृत्य सामयिकैः सह पुर्वोक्तरूपेण पात्रवन्दनं विधाय  
“नन्दन्तु साधकाः सर्वे विनश्यन्तु विदूषकाः ।  
अवस्था शाम्भवी मेऽस्तु प्रसन्नोऽस्तु गुरुः सदा ॥”  
इत्यादि पुर्वोक्तं शान्तिस्तोत्रं पठित्वा ।  
ईशाने “निर्माल्यवासिन्यै नमः” इति निर्माल्यं त्यजेत् ।  
ततः “इतः पुर्वं जाग्रत्स्वप्नसुषुप्त्यवस्थासु मनसा वाचा  
कर्मणा पञ्चामुदरेण शिश्रा प्राणदेहधर्माधिकारतो यदुक्तं  
यत्कृतं तत्सर्वं मदीयं श्रीबालात्रिपुरारपणमस्तु ।  
ताम्रादिपात्रेऽर्घ्यं धृत्वा “ओं ह्रां ह्रीं सः सूर्य एष तेऽघः  
स्वाहा” इत्यर्घ्यं सूर्याय दत्त्वा । अच्छिद्रमवधारयेत् । नैवेद्यादि  
बान्धवैः साकं भुक्त्वा स्वात्मानं कामकलारूपं भावयन् सुखं  
विहरेत् ।  
इति श्रीबालासपर्यापद्धतिः समाप्ता ।

Proofread by PSA Easwaran

---

—  
*Shri Bala Saparya Paddhati*

pdf was typeset on November 22, 2022

—

Please send corrections to [sanskrit@cheerful.com](mailto:sanskrit@cheerful.com)

